

निवृत्तिवेतनाच्या अंशराशीकृत
मूल्याच्या रकमेतून शासकीय
येणे रकमेची वसुली
करण्याबाबत.

महाराष्ट्र शासन,
वित्त विभाग,
शासन परिपत्रक क्रमांक-निअंक 1092/223/सेवा-4,
मंत्रालय, मुंबई 400 032, दिनांक 27 जुलै 1992.

प रि प त्र क

महाराष्ट्र नागरी सेवा (निवृत्तिवेतन) नियम, 1982 च्या प्रकरण-दहा मध्ये सेवानिवृत्त होणा-या शासकीय कर्मचा-यांकडून वसुली योग्य शासकीय येणे रकमा निर्धारित करण्यासंबंधात सविस्तर कार्यपद्धती नेमून दिलेली आहे. त्यातील तरतूदीनुसार सेवानिवृत्त होणा-या शासकीय कर्मचा-यांकडून वसुली योग्य अशा खाली दर्शविल्याप्रमाणे दोन प्रकारच्या शासकीय येणे रकमा असतात:-

(अ) जर शासकीय कर्मचा-यास शासकीय निवासस्थान मिळाले असेल तर शासकीय निवासस्थानासंबंधात असलेल्या येणे रकमा.

अणि

(ब) शासकीय निवासस्थानाशी संबंधीत येणे रकमांच्याव्यतिरिक्त इतर येणे रकमा.

वर नमूद केलेल्या शासकीय येणे रकमांचे समायोजन व वसुली यासंबंधीची कार्यपद्धती उक्त नियमांमध्ये विहित करण्यात आली आहे. त्यानुसार निवृत्त शासकीय कर्मचा-यांकडून वसुलीयोग्य शासकीय रकमा येणे असल्यास त्यांची वसुली अनुज्ञेय असलेल्या उपदानाच्या रकमेतूनच करता येते. निवृत्तिवेतनाच्या अंशराशीकृत मूल्याच्या रकमेतून अशी वसुली करण्यासंबंधात नियमांत कोणतीही तरतूद नाही. तथापि अशी वसुली करणे शक्य व्हावे यासाठी काही प्रकरणांत निवृत्तिवेतनाच्या अंशराशीकृत रकमेचे प्रदान शासकीय कर्मचा-यांच्या निवृत्तीनंतर रोखून ठेवल्याचे शासनाचे निदर्शनास आणण्यांत आले आहे. म्हणून शासन असा निदेश देत आहे की, सेवानिवृत्त शासकीय कर्मचा-यांकडून वसुलीयोग्य शासकीय रकमा येणे असल्यास त्यांची वसुली निवृत्तिवेतनाच्या अंशराशीकृत मूल्याच्या रकमेतून करण्यात येऊ नये व त्यासाठी निवृत्तिवेतनाच्या अंशराशीकृत मूल्याच्या रकमेचे प्रदान रोखून ठेवण्यात येऊ नये.

महाराष्ट्राचे राज्यपाल यांच्या आदेशानुसार व नावाने,

व.वा. चौधरी,

शासनाचे अवर सचिव, वित्त विभाग.

प्रति,

महालेखापाल, (लेखा व अनुज्ञेयता)-1, महाराष्ट्र, मुंबई,
महालेखापाल, (लेखा व अनुज्ञेयता)-2, महाराष्ट्र, नागपूर,
महालेखापाल, (लेखा परीक्षा)-1, महाराष्ट्र, मुंबई,
महालेखापाल, (लेखा परीक्षा)-2, महाराष्ट्र, नागपूर,
संचालक, लेखा व कोषागारे, मुंबई,
अधिदान व लेखा अधिकारी, मुंबई,